



ఇరాన్ నాయకుల మధ్య విభేదాలు..

లీక్ అయిన రహస్య లేఖలో ఏముంది..

హైదరాబాద్ స్యూస్ వార్ ప్రతినది

యుద్ధం మొదలైన తొలి రోజునే అగ్ర నాయకత్వాన్ని కోల్పోయినప్పటికీ అమెరికా, ఇజ్రాయెల్ దారులను ఇరాన్ ధీటుగా ఎదుర్కొని ప్రపంచాన్ని అబ్బురపరిచింది. అధికారాలను, బాధ్యతలను ఎక్కడికక్కడ వికేంద్రీకరించడంతో అన్ని విభాగాలు చక్కటి సమన్వయంతో అమెరికా, ఇజ్రాయెల్ పై ఎదురుదాడికి దిగాయని విశేషణలు వినిపించాయి. అయితే ప్రస్తుతం ఇరాన్ నాయకులు, కీలక అధికారుల మధ్య అంతర్గత విభేదాలు మొదలైనట్లు వార్తలు వస్తున్నాయి. ఇటీవల మొజ్బాబ్ ఖమేనీకి కొందరు నాయకులు, అధికారులు పంపిన ఒక రహస్య లేఖ వెలుగులోకి రావడంతో, ఇరాన్ నాయకత్వంలో విభేదాలు ఉన్నట్లు బహిష్కారమైంది. ప్రస్తుతం ఇరాన్ లో ముఖ్యంగా రెండు వర్గాలు కనిపిస్తున్నాయి. మొదటి వర్గం.. కఠిన వైఖరి ఉన్న అతివాదులు. రెండో వర్గం.. చర్చలకు సిద్ధంగా ఉన్న మితవాదులు. అమెరికాతో చర్చల విషయంలో ఇస్లామిక్ రిపబ్లికన్ గార్డ్ కార్పస్ తీవ్ర వ్యతిరేకంగా ఉన్నారు. ప్రస్తుతం కీలక నిర్ణయాలు ఐఆర్ జీసీ చేతుల్లోకి వెళ్లినట్లు సమాచారం. అతివాదులు, మితవాదుల మధ్య అటు ఒప్పందంపై తీవ్ర విభేదాలు కొనసాగుతున్నాయని తెలుస్తోంది. ఇరాన్ ఆర్థిక పరిస్థితి ప్రమాదకరంగా ఉందని, అటు సమస్యపై అమెరికాతో తీవ్రంగా చర్చలు జరపడం తప్ప మరో మార్గం లేదని ఖమేనీకి రాసిన రహస్య లేఖలో మితవాదులు పేర్కొన్నారు. ఆ లేఖలో మహమ్మద్ బఖ్షి ఫూలిబాఫ్, అధ్యక్షుడు మసూద్ పెజ్షేయూన్, విదేశాంగ మంత్రి అబ్బాస్ అరాక్చి, ముస్తఫా పౌర్ మొహమ్మద్ వంటి ప్రముఖుల సంతకాలు ఉన్నట్లు సమాచారం. ఈ కీలక నాయకులు అమెరికాతో చర్చలు సాగించాలని కోరుకుంటున్నారు. మరోవైపు అమెరికా డిమాండ్లకు తలొగ్గకూడదని, అటు కార్యక్రమంపై ముందుకు వెళ్లాలని ఐఆర్ జీసీ సహా అతివాద వర్గాలు భావిస్తున్నాయట. అమెరికాతో చర్చలు జరపాలా లేక ఘర్షణను కొనసాగించాలా అనే విషయంలో నాయకత్వంలో పెరుగుతున్న విభేదాలను తాజా లేఖ బహిష్కారం చేసింది.

ప్రధాని మోదీ తెలంగాణ పర్యటనకు ముహూర్తం ఫిక్స్.. భారీ అభివృద్ధి కార్యక్రమాలకు శ్రీకారం..

హైదరాబాద్, స్యూస్ వార్ ప్రతినది

ప్రధానమంత్రి నరేంద్ర మోదీ తెలంగాణలో వచ్చే నెల 9వ తేదీన పర్యటించనున్నారు. ప్రధాని పర్యటనలో భాగంగా సికింద్రాబాద్ లోని పరేడి గ్రౌండ్ లో భారీ బహిష్కారం సభ నిర్వహించే అవకాశం ఉంది. ఈ పర్యటనలో ప్రధానంగా రాష్ట్రంలోని పలు అభివృద్ధి కార్యక్రమాలకు ప్రధాని శంకుస్థాపన చేయనున్నారు తెలుస్తోంది. అలాగే ఇప్పటికే పూర్తయిన కొన్ని ప్రాజెక్టులను జాతికి అంకితం చేసే కార్యక్రమాలు కూడా ఉండే అవకాశముంది. ముఖ్యంగా వీమీసీ గ్రామీణులను 2ను జాతికి అంకితం చేసే అంశం ఈ పర్యటనలో ప్రధానంగా ఉండొచ్చని సమాచారం. హైదరాబాద్ నగర రవాణా వ్యవస్థను మెరుగుపరిచే ఈ ప్రాజెక్టు ప్రజా ప్రయోజనానికి కీలకంగా మారనుంది. అలాగే ఎయిమ్సీ బీబీనగర్ ఆస్పత్రిని కూడా జాతికి అంకితం చేసే అవకాశం ఉందని అధికారులు వెలుతున్నారు. ఈ ఆస్పత్రి తెలంగాణతో పాటు సమీప రాష్ట్రాల ప్రజలకు కూడా వైద్యసేవల్లో పెద్ద మార్పు తీసుకురానుంది. ఇవే కాకుండా రాష్ట్రంలో పలు జాతీయ రహదారుల అభివృద్ధి ప్రాజెక్టులకు ప్రధాని శంకుస్థాపనలు చేయనున్నారు సమాచారం. రవాణా, కనెక్టివిటీ రంగాల్లో ఈ ప్రాజెక్టులు కీలకమని ప్రభుత్వ వర్గాలు భావిస్తున్నాయి. ఇక మరో అంశంగా మల్లారెడ్డి యూనివర్సిటీ పర్యటన కూడా ప్రధాని షెడ్యూల్ లో ఉండొచ్చని చర్చ జరుగుతోంది. అయితే ఇది ఇంకా అధికారికంగా ఖరారు కాలేదని తెలుస్తోంది. ప్రధాని మోదీ పర్యటన తెలంగాణ అభివృద్ధి ప్రాజెక్టుల ప్రారంభాలు, రవాణా మౌలిక సదుపాయాల విస్తరణ, ఆరోగ్య రంగంలో కొత్త సదుపాయాలపై కేంద్రీకృతమై ఉండే అవకాశాలు ఉన్నాయి. ప్రధాని అధికారిక షెడ్యూల్ పూర్తిగా ప్రకటించబట్టి ఉంది.

కవిత తెలంగాణ ప్రజలను తప్పుదోవ పట్టిస్తున్నారు: కిరణ్ కుమార్ రెడ్డి

హైదరాబాద్, స్యూస్ వార్ ప్రతినది

కల్లకుంట్ల కవిత కొత్త పార్టీపై కాంగ్రెస్ భువనగిరి లోక్ సభ సభ్యులు చాచుల కిరణ్ కుమార్ రెడ్డి కీలక వ్యాఖ్యలు చేశారు. తెలంగాణ రాష్ట్ర సేన పార్టీ పెట్టినందుకు ఆమెకు ధన్యవాదాలు తెలిపారు. అమ్మగా జేబులు చూసి కాదని.. కడుపు చూసి పాలిస్తానని కవిత చెప్పారని ప్రస్తావించారు. ఈరోజు (శనివారం) హైదరాబాద్ వేదికగా కిరణ్ కుమార్ రెడ్డి మీడియాతో మాట్లాడారు. బీఆర్ఎస్ పదేళ్లు అధికారంలో ఉన్నప్పుడు జేబులు చూసి పరిపాలించారని కవిత చెప్పారని అన్నారు. నీళ్లు, నిధులు, నియామకాలు పేరుతో గతంలో డీఆర్ఎస్ ను ఎప్పుడూ చేశారని ప్రస్తావించారు. బీఆర్ఎస్ అధికారంలో ఉన్నప్పుడే కవిత బయటకు వచ్చి పార్టీ పెట్టి ఉంటే ప్రజల్లో మంచి ఆదరణ వచ్చేదని చెప్పాకొచ్చారు.

కేసీఆర్ హయాంలో దోపిడీ చేశారు..

నీళ్లు, నిధులు, నియామకాలు పేరుతో తెలంగాణను కేసీఆర్ హయాంలో దోపిడీ చేశారని ఎంపీ చాచుల ధ్వజమెత్తారు. బీఆర్ఎస్ హయాంలోని పదేళ్ల కవిత ఎందుకు మౌనంగా ఉన్నారు ప్రశ్నించారు. పంచుకునే వాళ్లలో తేడాలు వచ్చి ఆమె బయటకు వచ్చారని తెలంగాణ ప్రజలు భావిస్తున్నారు అన్నారు. కవిత ఇప్పుడు బయటకు వచ్చి సీఎం, సీఎం అని నినాదాలు చేయించుకుంటున్నారని విమర్శించారు. సీఎం రేవంథెరెడ్డిని కర్కౌటకుకు, హిట్లర్ అంటే కవితకు మార్పులు పడవని ఆక్షేపించారు. రేవంథెరెడ్డి రైతు రుణమాఫీ, పూర్వరే నీడీ, ఉద్యోగాలు, మూసీ ప్రక్షాళన చేస్తున్నందుకు కర్కౌటకు అయ్యారా...? అని షైర్ అయ్యారు.

కవిత.. నిర్మాణాత్మక రాజకీయాలు చేస్తే స్వాగతిస్తాం..

కవిత పార్టీ పెట్టుకోవచ్చని, పోరాటం చేయచ్చని, ప్రజల్లోకి వెళ్లవచ్చని తెలిపారు. తెలంగాణను దోచుకోవడానికే ఆమె సీఎం కావాలని అంటున్నారా..? అని నిలదీశారు. కవిత నిర్మాణాత్మక రాజకీయాలు చేస్తే స్వాగతిస్తామని తెలిపారు. ఆమె తెల్లకాగితం కాదని.. పదేళ్ల బీఆర్ఎస్ పాలనలో ఎంపీగా, ఎమ్మెల్యేగా ఆమె పని చేశారని ప్రస్తావించారు. తెలంగాణ ప్రజలను కవిత తప్పుదోవ పట్టిస్తున్నారని.. తెలంగాణ ప్రజలు ఆమెను నమ్మరని కిరణ్ కుమార్ రెడ్డి విమర్శించారు.



కవిత పార్టీ పేరు తెలంగాణ రాష్ట్ర సేన(టిఆర్ఎస్)

పార్టీ పేరు ప్రకటించిన కవిత కేసీఆర్ రాజకీయ పరిణితి కోల్పోయారు మారిన మరబొమ్మ కేసీఆర్ ప్రజల కోసం కొట్లాడాల్సిన ప్రతిపక్ష నేత కేసీఆర్ ఎక్కడ? గుంట నక్కల, తోడేళ్ల చేతిలో బందీ అయిన మనిషి ఇప్పుడు మనమే ప్రతిపక్షం రెండేళ్ల తర్వాత అధికారంలోకి వస్తాం



కల్లకుంట్ల కవిత

మేధుల్- మల్లాదిగిరి: స్యూస్ వార్ ప్రతినది

తెలంగాణ రాజకీయాల్లో ఎన్నో రోజుల ఉత్సాహం నేటితో తెరపడింది. కల్లకుంట్ల కవిత తన పార్టీ పేరును తెలంగాణ రాష్ట్ర సేనగా ప్రకటించారు. పార్టీ జెండాను కూడా ఆవిష్కరించారు. ఈ సందర్భంగా మాజీ ముఖ్యమంత్రి, బీఆర్ఎస్ అధినేత, తన తండ్రి కేసీఆర్ పై కవిత ఘాటు విమర్శలు చేశారు. ఈ సందర్భంగా కవిత

మాట్లాడుతూ.. 'ఫాహాస్ వీడి కేసీఆర్ బయటకు రాకపోవడాన్ని తీవ్రంగా తప్పుపడుతున్నా. కేసీఆర్ రాజకీయ పరిణితి కోల్పోయాడు. ప్రజల కోసం కొట్లాడాల్సిన ప్రతిపక్ష నేత కేసీఆర్ ఎక్కడ?.. అధికారం వచ్చాక ఆయన మరకారం కోల్పోయారు. మారిన మరబొమ్మ కేసీఆర్. మాటల మనిషి, మర మనిషి, మారిన మనిషి కేసీఆర్. ఎక్కడ కష్టం వచ్చినా ఆ సారు రారు. గుంట నక్కల, తోడేళ్ల చేతిలో బందీ అయిన మనిషి. అదే మన కేసీఆర్ అయితే పాలమూరు దగ్గర కుర్చీ చేసుకుని మరీ పనులు పూర్తి చేసేవారు. తెలంగాణ పదిలిపెట్టి కేసీఆర్ ఇతర రాష్ట్రాలు తిరిగారు. నేను అడిగిన ప్రశ్నలకు సమాధానం చెప్పకపోతే ప్రజల్లో బయటకు లాగి సమాధానం చెప్పిస్తారు. కేసీఆర్ మారతారేమో అని చూశా. ఇళ్లు, భూములు అమ్ముకుని రాష్ట్రం కోసం పోరాటం చేసిన ఉద్యమకారులను ఏం చేశారు. తెలంగాణ ఉద్యమకారుల మీద క్రర్రలతో దారులు చేసిన వారికి చేతిలో బందీ అయిన ఉద్యమకారులకి మర్యాద ఇచ్చారా?.. కేసీఆర్ మారిపోయారు కాబట్టి నేను యుద్ధం చేస్తున్నా. మనకు ప్రాణాలు అడ్డంపెట్టి పోరాడే సైన్యం కావాలి. నేను ఏం తప్పి తానని సన్ను పార్టీ నుంచి సస్పెండ్ చేశారు. కాళేశ్వరం మీద మాట్లాడితే సస్పెండ్ చేస్తారా?.. అవినీతి చేసిన పందికొక్కలని కేసీఆర్ పక్కన పెట్టుకున్నారు. ఎదురుగా నిలబడి కొట్లాడతా.. నాతో కలిసి పోరాడుతారా?.. ఇప్పుడు మనమే ప్రతిపక్షం. రెండేళ్ల తర్వాత అధికారంలోకి వస్తాం. మూడు పార్టీలు అవినీతి, బంధుప్రీతి, అధర్వంతో నిండిపోయాం' అని అన్నారు.

ఆర్టీసీ బలోపేతానికి ప్రభుత్వం కట్టుబడి ఉంది: మంత్రి పాన్నం ప్రభాకర్

హైదరాబాద్, స్యూస్ వార్ ప్రతినది

తెలంగాణ ఆర్టీసీని మరింత బలోపేతం చేయడానికి తమ ప్రభుత్వం కట్టుబడి ఉందని మంత్రి పాన్నం ప్రభాకర్ (పీఐఆర్ఎఫ్) తీవ్రంగా ప్రకటించారు. రెండు రోజుల పాటు జరిగిన సమయంలోనే కార్యక్రమాలతో పలుమార్లు చర్చలు జరిపామని, వారి ప్రధాన డిమాండ్లను పరిష్కరించామని పేర్కొన్నారు. ఈరోజు (శనివారం) ఎంపీలు, ఎమ్మెల్యేలు, ఎమ్మెల్సీలు, కార్పొరేషన్ చైర్మన్లు, అధికార ప్రతినిధులు, కాంగ్రెస్ డీసీసీ అధ్యక్షులతో మంత్రి పాన్నం ప్రభాకర్ జూమ్ ద్వారా సమీక్షా సమావేశం నిర్వహించారు. ఈ సందర్భంగా పాన్నం ప్రభాకర్ మాట్లాడారు. ఆర్టీసీని ప్రభుత్వంలో విలీనం చేయడం కార్యక్రమ చిరకాల స్వప్నమని, దాన్ని తాము నెరవేర్చామని పేర్కొన్నారు.

మిగిలిన సమస్యలనూ పరిష్కరిస్తాం..

అలాగే కార్యక సంఘాల ఎన్నికలు, 11శాతం పీఆర్టీ ప్రకటించడం వంటి అంశాలపై ఆర్టీసీ సిబ్బంది సంతృప్తి వ్యక్తం చేస్తున్నారని మంత్రి పాన్నం ప్రభాకర్ అన్నారు. ఈ నిర్ణయాలను కార్యకర్తలకు అభివృద్ధి కార్యక్రమాలను సందర్భాలు జరుపుకోవాలని నిర్ణయించారు.. ఈ కార్యక్రమాలలో కాంగ్రెస్ కేంద్ర కూడా పాల్గొనాలని పిలుపునిచ్చారు. ఈ సందర్భంగా డిప్యూటీ సీఎం మల్ల భట్టి విక్రమార్కు, మంత్రుల బృందం సుమారు 15 గంటలపాటు కార్యక్రమాలతో చర్చలు జరిపి సమన్వయం పరిష్కారం చూపామని తెలిపారు. ఇంకా మిగిలిన సమస్యలనూ కూడా దశలవారీగా పరిష్కరించేందుకు ప్రభుత్వం కృషి చేస్తోందని స్పష్టం చేశారు. కేసీఆర్ హయాంలో ఆర్టీసీ కార్యక్రమాల 55 రోజులపాటు సన్నె చేసినా, వారి డిమాండ్ల నెరవేర్చలేదని విమర్శించారు.

మా ప్రభుత్వానికి కార్యక్రమాలతో విభేదాలు లేవు..

ఆ సమయంలో 30 మందికి పైగా కార్యక్రమాల ప్రాణాలు కోల్పోయారని మంత్రి పాన్నం ప్రభాకర్ గుర్తు చేశారు. తమ ప్రభుత్వానికి కార్యక్రమాలతో విభేదాలు లేవని, వారిని కుటుంబ సభ్యుల్లా భావిస్తున్నామని చెప్పారు. సమైక్య సమయంలో ఆత్మహత్య చేసుకున్న శంకర్ గౌడ్ కుటుంబానికి తమ ప్రభుత్వం అందగా ఉంటుందని భరోసా కల్పించారు. కేంద్రమంత్రి బండి సంజయ్ కుమార్ తన రాజకీయాలు చేయడం తగదని హితవు పలికారు. సమైక్య సమయంలో బీజేపీ, బీఆర్ఎస్ పార్టీలు వ్యవహరించిన తీరు సరికాదని అభిప్రాయపడ్డారు. 2013 జూన్ 2017 పీఆర్టీ, డీఎం, సీసీఎస్, పీఎఫ్ బకాయిల చెల్లింపులు, కొత్త బస్సుల కొనుగోలు, ఉద్యోగాల భర్తీ, కారులు నియామకాలు వంటి అనేక చర్యలు చేపట్టినట్లు తెలిపారు. అలాగే సర్వీసు నుంచి తొలగించిన కార్యకర్తలను తిరిగి ఉద్యోగాల్లోకి తీసుకున్నామని ప్రస్తావించారు. ప్రస్తుతం రోజుకు సుమారు 65 లక్షల మంది ప్రయాణికులు ఆర్టీసీ సేవలను వినియోగిస్తున్నారని తెలిపారు. పేదలకు విద్య, వైద్యం, ఉపాధి అవకాశాల కోసం ఆర్టీసీ ఒక లైఫ్ లైన్లా పనిచేస్తోందని మంత్రి పాన్నం ప్రభాకర్ పేర్కొన్నారు.

కవితకు రాజకీయ సమాధి కట్టించి బీజేపీనే: ఎంపీ అల్పింద్

హైదరాబాద్,

సామాజిక తెలంగాణ రాలేదు కాబట్టి.. ప్రజలు బీఆర్ఎస్ పార్టీ వారిన, బీజేపీని గెలిపించారని నిజామాబాద్ ఎంపీ ధర్మపురి అల్పింద్ తెలిపారు. శనివారం కల్లకుంట్ల కవిత కొత్త పార్టీ పేరు ప్రకటించారు. ఈ సందర్భంగా కవిత పలు వ్యాఖ్యలు చేశారు. ఈ వ్యాఖ్యలపై ఎంపీ ధర్మపురి అల్పింద్ స్పందించారు. నాంపల్లిలోని బీజేపీ రాష్ట్ర కార్యాలయంలో ఆయన విలేకర్లతో మాట్లాడుతూ.. ఇప్పటి వరకు పట్టణ దొరను చూశారని.. ఇప్పుడు పట్టణ దొరసానిని చూస్తారని వ్యంగ్యంగా విమర్శించారు. కవితకు బీజేపీ రాజకీయ సమాధి కట్టించిన గుర్తు చేశారు. ప్రత్యేక తెలంగాణ రాష్ట్రం బీజేపీ మద్దతు లేకుండా వచ్చిందా? అంటూ కవితను ఆయన సూటిగా ప్రశ్నించారు. ఇండియా-పాకిస్తాన్ విభజన ప్రక్రియలో ఎంతో మంది చనిపోయారని వివరించారు. వీళ్లు ప్రకటించి వెనక్కి తీసుకున్నారు కాబట్టి.. ప్రత్యేక తెలంగాణ రాష్ట్రం కోసం అనేక మంది చనిపోయారని చెప్పారు. ఇదే విషయంపై బీజేపీ ఎంపీ తేజస్వి సూర్య లోక్ సభలో ప్రస్తావించారని పేర్కొన్నారు. తేజస్వి వ్యాఖ్యలను బీఆర్ఎస్ కళ్లుద్దాలతో చూడకండుంటూ రాజకీయ పార్టీల నేతలకు ఆయన స్పష్టం చేశారు. అజారుద్దీన్ అధ్యక్షం జాగ్రత్త.. అందువల్ల ఆయన మంత్రి అయ్యారన్నారు. గవర్నర్ తీసుకున్న నిర్ణయం వల్ల అజారుద్దీన్ ఎమ్మెల్యే అయ్యారని ఎంపీ అల్పింద్ పేర్కొన్నారు.

హైదరాబాద్ లో భారీగా లొంగిపోయిన మావోయిస్టులు..

హైదరాబాద్, స్యూస్ వార్ ప్రతినది

తెలంగాణ పోలీసుల ఎదుట మావోయిస్టుల లొంగుబాటు ప్రక్రియ కొనసాగుతుంది. శుక్రవారం హైదరాబాద్ లో పోలీస్ ఉన్నతాధికారుల ఎదుట 47 మంది మావోయిస్టులు లొంగిపోయారు. ఈ సందర్భంగా వారి వద్ద ఉన్న 34 ఆయుధాలను పోలీసులకు అప్పగించారు. వారిని తెలంగాణ డిజిపీ శివధర్ రెడ్డి మరికొన్నింటి మీడియా ముందు ప్రవేశపెట్టనున్నారు. లొంగిపోయి మావోయిస్టులంతా ఫ్రెన్చిస్ గడ్ వాసులైన పోలీసులు తెలిపారు. గతేడాది డిసెంబర్లో 41 మంది మావోయిస్టులు.. డిజిపీ శివధర్ రెడ్డి ఎదుట లొంగిపోయారు. ఈ ఏడాది ఫిబ్రవరిలో మావోయిస్టు అగ్రనేతలు తిప్పిరి తిరుపతి అలియాస్ దేవ్ జీ, మల్లారాజు రెడ్డి అలియాస్ సంగ్రామ్, బడే చొక్కారావు అలియాస్ దామోదర్, నూనె సరనింపా రెడ్డి అలియాస్ గంగన్న సైతం లొంగిపోయారు. ఈ నెల రెండో వారంలో దాదాపు 30 మంది మావోయిస్టులు డిజిపీ ఎదుట లొంగిపోయిన విషయం విడితపే. తాజాగా మరో 47 మంది మావోయిస్టులు లొంగిపోయారు. వీరిలో అత్యధికులు ఫ్రెన్చిస్ గడ్ వాసులే కావడం గమనార్హం. దేశంలో మావోయిస్టులను నిర్మూలించేందుకు కేంద్రంలోని మోదీ సర్కార్ 'అపరేషన్ కగార్'ను తెరవేసి తీసుకు వచ్చింది. ఈ ఏడాది మర్చి 31 నాటికి దేశంలో మావోయిస్టులను నిర్మూలించడమే లక్ష్యంగా కేంద్రం పూర్వోత్సాహంగా అడుగులు వేసింది. ఈ నేపథ్యంలో మావోయిస్టుల ప్రభావిత రాష్ట్రం ఫ్రెన్చిస్ గడ్ లో భద్రతా బలగాలు నిరంతరం కాంటింగ్ చేపట్టారు. ఈ క్రమంలో భద్రతా బలగాలు, మావోయిస్టుల మధ్య పలు ఎన్కౌంటర్లు జరిగాయి. వీటిలో వందలాది మంది మావోయిస్టులు మరణించారు. వేలాది మంది మావోయిస్టులు పోలీసుల ఎదుట లొంగిపోయారు. భారీగా మావోయిస్టులను అరెస్ట్ చేశారు. దీంతో మావోయిస్టుల సంఖ్య దేశంలో దాదాపుగా తగ్గిపోయింది.

శంషాబాద్ ఎయిర్పోర్టుకు మరోసారి బాంబు బెదిలింపు..

హైదరాబాద్, స్యూస్ వార్ ప్రతినది

శంషాబాద్ ఎయిర్పోర్టుకు మరోసారి బాంబు బెదిలింపు ఈ-మెయిల్ వచ్చింది. విమానాశ్రయం టెర్మినల్లో బాంబు పెట్టినట్లు అగంతకులు మెయిల్ చేశారు. దీంతో ఎయిర్పోర్ట్ మట్టుత్రం ఒక్కసారిగా కలకలం రేగింది. బాంబు బెదిలింపు విషయం తెలిసి ప్రయాణికులు తీవ్ర ఆందోళనకు గురయ్యారు. మరోవైపు సీబీఎస్ఎఫ్ సెక్యూరిటీ వింగ్ వెంటనే తనిఖీలు చేపట్టింది. తనిఖీల అనంతరం ఎటువంటి బాంబు లేదని నిర్ధారించింది. ఎవరో ఆకతాయిలు ఉద్దేశపూర్వకంగా ఈ చర్యకు పాల్పడినట్లు అధికారులు తెలిపారు. దీంతో ప్రయాణికులు ఊపిరి పీల్చుకున్నారు. కాగా, ఇటీవల దేశవ్యాప్తంగా పాతకాలులు, విమానాశ్రయాల, వ్యాయస్థానాలు వంటి వాటికి తరచుగా ఇలాంటి ఈ-మెయిల్స్, కాల్స్ వస్తున్నాయి.

కెఎపాల్ పార్టీ పెట్టారు.. కవిత కూడా పెట్టారు : రామచందర్ రావు

హైదరాబాద్: ఈ రోజు ఒకరు కొత్త పార్టీ పెట్టారు.. చాలామంది పార్టీలు పెడుతూ ఉంటారని.. కెఎపాల్ కూడా పార్టీ పెట్టారని బిజెపి రాష్ట్ర అధ్యక్షుడు రామచందర్ రావు తెలిపారు. కానీ, ఎలాంటి సిద్ధాంతాలతో పార్టీ పెట్టారనేది ముఖ్యమని అన్నారు. మాజీ ఎంపీలని కవిత కొత్త పార్టీపై రామచందర్ స్పందించారు. ఈ సందర్భంగా రామచందర్ మీడియాతో మాట్లాడుతూ.. ఎన్ని పార్టీలు వచ్చినా.. ఎన్ని పార్టీలు ఉన్నా బిజెపికి ఇబ్బంది లేదని, ఏ పార్టీ ప్రజల గురించి ఆలోచిస్తుందనేది ప్రజలు ఆలోచించాలని అన్నారు. పార్టీ కార్యకర్తలకు శిక్షణ తరగతుల్లో పార్టీ రోడ్ మ్యాప్ వివరిస్తామని, తెలంగాణలో బిజెపికి మంచి వాతావరణం ఉందని అన్నారు. కార్యకర్తల సమన్వయం, సిద్ధాంతపరంగా పనిచేయాలని రామచందర్ సూచించారు. తెలంగాణను డిఆర్ఎస్ పార్టీ దోచుకుంటుందని, కొత్తగా పెట్టిన బిడ్డ పేరు కూడా డిఆర్ఎస్ పార్టీనే అని అప్పుడు వాళ్లు, ఇప్పుడు వీళ్లు అందరూ రాష్ట్రాన్ని దోచుకునేవారేనని విమర్శించారు. ప్రధాని నరేంద్ర మోదీ ప్రభుత్వం అవినీతి లేని పరిపాలన అందిస్తోందని తెలియజేశారు. చిత్తశుద్ధితో తెలంగాణ కోసం పోరాడింది బిజెపినే రామచందర్ రావు పేర్కొన్నారు.

నందికొండ లో హిందూ సమ్మేళన సమితి కమిటీ ఏర్పాటు



స్వామి వార్ ప్రతినిధి నల్లగొండ :

నందికొండ (నాగార్జునసాగర్) లోగల శ్రీ సత్యనారాయణ స్వామి దేవాలయంలో ఈ రోజు సమావేశమైన హిందూ సమ్మేళన సమితి సభ్యులు నందికొండ (నాగార్జునసాగర్) లో నిర్వహించే హిందూ సమ్మేళన నిర్వహణ కోసం నిర్వహణ కమిటీని ఎన్నుకోవడం జరిగింది గౌరవ అధ్యక్షులుగా కే.వి.వి నాగేశ్వరరావు, కే రామకృష్ణారెడ్డిలను అధ్యక్షులుగా కే దుర్గాప్రసాద్, జనరల్ సెక్రటరీగా కొమ్మూరు రాంధాస్, కార్య నిర్వహక అధ్యక్షులుగా వివి రామారావు, కోశాధికారిగా కేపీ వెంకటేశ్వర్లు, ఉపకోశాధికారిగా రంగరాజు, గౌరవ సలహాదారులుగా కే బాలాజీ, జి ప్రభాకర్ రెడ్డి, పి నరసింహారెడ్డిలను, ఎన్నుకున్నారు. ఈ సమావేశంలో రమేష్ పుల్లయ్య చంద్రమౌళి బ్రహ్మం శేఖర్ ఎర్రబోయిన రాజు కృష్ణ గంగరాజు బాలాజీ మోహన్ నాయక్ మొదలైన వారు పాల్గొన్నారు.

మేడే కార్యక్రమాలను జయప్రదం చేయండి



స్వామి వార్ నిజామాబాదు జిల్లా ప్రతినిధి :

ఏబటియూసీ కార్యాలయంలో జిల్లా ఉపాధ్యక్షులు డి చక్రపాణి అధ్యక్షతన నిర్వహించిన జిల్లా సమితి సమావేశంలో రాష్ట్ర కార్యదర్శి వై. ఓమయ్య మాట్లాడుతూ 1886వ సంవత్సరంలో కార్యకూలకు ఎనిమిది గంటల పని దినం ఉండాలని పని భద్రత కనీస వేతనాలపై పోరాడి మే ఒకటవ తేదీన హక్కులు సాధించటంతో మే ఒకటవ తేదీని ప్రపంచవ్యాప్తంగా కార్మిక పోరాట విజయోత్సవ దినంగా జరపడం జరుగుతుందని భారత దేశంలో పోరాడి సాధించుకున్న 44 రకాల చట్టాల్లో కార్మికులకు గుండెకాయ లాంటి 29 చట్టాలను రద్దు చేసి నాలుగు లేబర్ కోడ్ గా తీసుకొచ్చి యజమానులకు హక్కుల కల్పిస్తూ కార్మికులకు రక్షణ లేకుండా యూనియన్ పెట్టుకునే అవకాశం లేకుండా నేటి మేడీ ప్రభుత్వం చేయడాన్ని నిరసిస్తూ ప్రస్తుతం మేడీని నిరసనతో జరుపుకోవాలని కార్మికులు బిక్కుగా భవిష్యత్తులో కేంద్ర ప్రభుత్వంపై తిరగబాటుకు సిద్ధం కావాలని విలుపునిచ్చారు. ఈ కార్యక్రమంలో సిపిఐ పార్టీ జిల్లా కార్యదర్శి పి సుధాకర్ ఏబటియూసీ జిల్లా కార్యదర్శి పి. హనుమాన్లు, దేవేందర్, అనిల్, రాజన్న, భాగ్యలక్ష్మి, కవిత, గోవర్ధన్, భానుచందర్, వసంత, రాములు, రమేష్, శ్రీనివాస్, ప్రసాద్ వివిధ మండలాల నాయకులు పాల్గొన్నారు.

ఆర్థిక సహాయం అందజేసిన రాజీవ్ స్మారక ఫౌండేషన్

చౌటుప్పల్ స్వామి వార్ ప్రతినిధి :

చౌటుప్పల్ లోని రాజీవ్ స్మారక ఫౌండేషన్ ఆధ్వర్యంలో బ్రన్స్ వైర్లెస్ డాక్టర్ రావుల మార్గవర్ధి సహకారంతో బంగారుగడ్డకు చెందిన జహంగీర్ ఖాన్, మరియు హసినా బేగం



కు అంకిరెడ్డి గూడెంకు చెందిన పెండెం ఉమారాణి, ముద్దం మహేష్ గౌడ్ కు ఒక్కొక్కరికి పదివేల రూపాయలు చొప్పున ఆర్థిక సహాయం అందజేసారు ఈ కార్యక్రమంలో బ్రన్స్ సభ్యులు ఎమ్మెల్యేలు, నల్ల నరసింహా వినుదాస్ యాట శంకరయ్య పాల్గొన్నారు

మహిళా రిజర్వేషన్, డిలిమిటేషన్ బిల్లుల సిపిఎం సెమినార్

చౌటుప్పల్ స్వామి వార్ ప్రతినిధి :

సిపిఎం పార్టీ కార్యాలయమైన రంగారెడ్డి స్మారక భవనంలో మహిళా రిజర్వేషన్ బిల్లు డిలిమిటేషన్ బిల్లు వందలను - వాస్తవాలు అనే అంశంపై జరిగిన సెమినార్ లో కేంద్ర ప్రభుత్వం డి లిమిటేషన్ చేయడం పల్ల దక్షిణ భారతదేశంలోని రాష్ట్రాలకు తీవ్రఅన్యాయం జరుగుతుందని, సెమినార్ కు ముఖ్యఅతిథిగా విచ్చేసిన సిపిఎం పార్టీ కార్యదర్శి వర్ణ సభ్యులు కల్లూరి మల్లేశం వివరించడం జరిగింది. బిజెపి ప్రభుత్వానికి మహిళల పట్ల మొదటి నుంచి చిత్తశుద్ధి లేదని మహిళా రిజర్వేషన్ బిల్లు అవధానికి ఎన్నో ప్రయత్నాలు చేస్తుందని అన్నారు. కేంద్రంలోని బిజెపి ప్రభుత్వం వచ్చిన 12 సంవత్సరాల్లో రైతు వ్యతిరేక వ్యవసాయ చట్టాలను తీసుకురావడం, లేబర్ కోడ్ లను ప్రవేశపెట్టి కార్మికులకు ఎనిమిది గంటల పని దినాన్ని పెంచి 12 గంటలు పని దినాన్ని చేయడం జరుగిందని అన్నారు. కేంద్రంలోని బిజెపి ప్రభుత్వం పెట్టుబడి దారులైన అధాని, అంబానీ, లాచి వారికి ప్రయోజనం కలిగించే చట్టాలను ప్రవేశపెట్టి దేశ ప్రజలను తాకట్టు పెడుతుందని అన్నారు. మే ఒకటవ జరిగి మే దే కార్యక్రమాలను కార్మికుల కోసం ఘనంగా నిర్వహించుకుని, ఈ కోడ్ లకు వ్యతిరేకంగా పోరాడాల్సిన సమయం ఆసన్నమైందని అన్నారు. ఈ సెమినార్ లో సిపిఎం పార్టీ మండలం కార్యదర్శి గంగాదేవి సైదులు, మునిపల్ కార్యదర్శి



గోశిక కరుణాకర్, జిల్లా కమిటీ సభ్యులు ఎండి పాషా, రాగిరి యాదయ్య, మహేష్, నాయకులు పాల్గొన్నారు. కిష్టయ్య, నాయకులు ఆదిమూలం సందీశ్వర్, బొడ్డు అంజిరెడ్డి, సప్పిడి శ్రీనివాసరెడ్డి, తూర్పునూరు మల్లేశం, బోయ

విజయవంతమైన చేనేత హక్కుల సాధన సభ

స్వామి వార్ ప్రతినిధి చౌటుప్పల్ :

బీసీ ఇంటెక్యువల్ ఫోరం ఆధ్వర్యంలో చౌటుప్పల్ వద్ద వంతి ఫంక్షన్ హాల్ లో నిర్వహించిన చేనేత హక్కుల సాధన సభలో తెలంగాణ జాతిపిత ఆచార్య కొండ లక్ష్మణ్ బాపూజీ చిత్రపటానికి పూలమాల వేసి జోహార్లు అర్పించిన అనంతరం జరిగిన సభకు చేనేత దినోత్సవ రూపకర్త యర్ర మాద వెంకన్న అధ్యక్షత వహించగా ఎమ్మెల్యే ఎల్. రమణ, నేషనల్ మినరల్ డెవలప్మెంట్ కార్పొరేషన్ చైర్మన్ ఈరావత్రి అనిల్ కుమార్, చెరుపల్లి సీతారాములు, పన్నాల శ్రీరాములు, బీసీ ఇంటెక్యువల్ ఫోరం చైర్మన్ డి. బిరంజీపులు మరియు వెల్లకి సర్పంచ్ శ్రీమతి ఇడం రాధాశ్రీనివాస్ పాల్గొన్న ఈ సభలో చేనేత వృత్తి పరిరక్షణకు, చేనేత సంక్షేమ పథకాల అమలుకై తగిన నిధులు సాధించుటకు, రాజ్యాధికారములో చేనేతల భాగస్వామ్యానికి అమలుపరచాల్సిన విధానాల గురించి చర్చించడం జరిగింది. ఉమ్మడి నల్లగొండ జిల్లాలోని పద్మశాలి చేనేత వర్గాలకి చెందిన వివిధ పార్టీల రాజకీయ నాయకులు, చేనేత సహకార సంఘాధ్యక్షులు, చేనేత కార్మికులు, విధానవంతులు, మేధావులు, పద్మశాలి సామాజికులు పాల్గొన్నారు.



దోమల వృద్ధి అరికట్టేందుకు పాలిశుధ్య నిర్వహణ పకడ్బందీగా చేపట్టాలి.. జిల్లా కలెక్టర్ కుమార్ దీపక్

దోమల ద్వారా వ్యాప్తి చెందే మలేరియా, డెంగ్యూ, చికెన్ గున్యా వంటి వ్యాధులను నిరోధించేందుకు దోమల వృద్ధిని అరికట్టాలని, ఇందు కొరకు ప్రభుత్వం చేపట్టిన ప్రజా పాలన - ప్రగతి ప్రణాళిక 99 రోజుల కార్యచరణలో పాలిశుధ్య నిర్వహణ పకడ్బందీగా చేపట్టాలని జిల్లా కలెక్టర్ కుమార్ దీపక్ తెలిపారు. శనివారం ప్రపంచ మలేరియా దినోత్సవాన్ని పురస్కరించుకొని మండలంలోని ఊరు మందమిలో జిల్లా వైద్య ఆరోగ్యశాఖ ఆధ్వర్యంలో ఏర్పాటు చేసిన అవగాహన శిబిరానికి జిల్లా వైద్య ఆరోగ్యశాఖ అధికారి డాక్టర్ అనిత, ప్రోగ్రాం అధికారులు డాక్టర్ సుధాకర్ నాయక్, డాక్టర్ ప్రసాద్ లతో కలిసి హాజరై, కార్యక్రమం సంబంధిత గోడ ప్రతులను ఆవిష్కరించారు. ఈ సందర్భంగా జిల్లా కలెక్టర్ కుమార్ దీపక్ మాట్లాడుతూ, జిల్లాలో మలేరియా, డెంగ్యూ, చికెన్ గున్యా వ్యాధులకు చికిత్స అందుబాటులో ఉన్నప్పటికీ ముందస్తు జాగ్రత్తలు పాటించడం ద్వారా వ్యాధులను పూర్తిగా నిరోధించవచ్చని తెలిపారు. ప్రజా పాలన - ప్రగతి ప్రణాళిక కార్యచరణలో భాగంగా ప్రత్యేక పాలిశుధ్య కార్యక్రమాలను

చేపట్టడం జరుగుతుందని, వర్షాకాలంలో మురుగు కాలువలలో నీరు నిల్వ ఉండకుండా ప్రవహించేలా చర్యలు చేపట్టడం జరుగుతుందని తెలిపారు. దోమల అభివృద్ధిని అరికట్టేందుకు బ్లీచింగ్ పిచికారి, ఆయిల్ బాల్స్, స్ప్రే కార్యక్రమాలు చేపట్టాలని, ప్రజలు వ్యక్తిగత పరిశుభ్రత పాటించేలా అవగాహన కల్పించాలని, ద్రా డే కార్యక్రమాలలో పాల్గొనేలా ప్రజలను ప్రోత్సహించాలని తెలిపారు. జిల్లాలోని ప్రాథమిక ఆరోగ్య కేంద్రాల పరిధిలో వ్యాధుల నియంత్రణపై ప్రజలకు అవగాహన కల్పించాలని, గ్రామపంచాయతీ, మున్సిపాలిటీలలో ప్రత్యేక కార్యక్రమాలు చేపట్టాలని తెలిపారు. గ్రామీణ గిరిజన ప్రాంతాలలో ప్రభావిత ప్రాంతాలలో వైద్య శిబిరాలు ఏర్పాటు చేసి వైద్య సేవలు అందించాలని, ఇంటి పరిసరాలలో నీరు నిలువ ఉండే ప్రదేశాలను గుర్తించి వాటిని తొలగించాలని, వీధులన్నీ శుభ్రంగా ఉంచాలని, మురుగు కాలువలలో చెత్తాచెదారం తొలగించాలని తెలిపారు. మలేరియా పరీక్ష కొరకు ఆరోగ్య కార్యకర్తల దగ్గర ఉచిత రక్త పరీక్ష కిట్ల ద్వారా చర్యలు చేపట్టి, ఉచిత మందుల సరఫరా చేయడం జరుగుతుందని తెలిపారు. వేసవిలో ఉష్ణోగ్రత అధికంగా ఉన్న నేపథ్యంలో ప్రజలు సమయపాటున పాటిస్తూ తగు ఆరోగ్య జాగ్రత్తలు తీసుకోవాలని, వడదెబ్బకు గురికాకుండా అప్రమత్తంగా ఉండాలని తెలిపారు.

